

ملګري ملتونه د افغانستان په شمال ختيځ ولايت کنډز کې پر خپل دفتر بريد غندي

کابل، ۲۰۱۲ کال، د فبروري ۲۵ - په افغانستان کې د ملګرو ملتونو د مرستې پلاوي (يوناما) د افغانستان په شمال ختيځ کنډز ولايت کې پر خپل دفتر بريد غندي. ملګري ملتونه د افغانستان د امنيتي ځواکونو او په ځانګړي توګه د افغان د ملي پوليسو لخوا د پر وخت اقدام او غبرګون له امله مننه کوي او دوي ته د ور پېښ شوي زيان له امله خپله خواخوږي څرګندوي. که څه هم چې د مشروع دفاع له امله مظاهره چيانو ته هم مرګ ژوبله اوښتې خو ملګري ملتونه له دې امله هم خواشينې دي او هغو کورنيو ته چې خپل عزيزان يې له لاسه ورکړي خپل د زړه له کومې تسليت وړاندي کوي.

يوناما يو ځل بيا دا تکراروي چې ملګري ملتونه اسلام ته ژور درناوي لري او د قران مجيد د سپکاوي له امله د مسلمانانو په احساساتو ښه پوه دي. په عين وخت کې موږ پر ټولو هغو کسانو غږ کوو کوم چې هيله لري د خپلو مشروع مذهبي احساساتو په څرګندولو سره د تاوتریخوالي اقدام رد کړي، ځان کنترول کړي او د دې څخه ډډه وکړي چې مظاهره او لاريون د سولې دښمنانو ته دا امکان برابر کړي څو د وضعیت څخه ناوړه ګټه پورته کړي.

د افغانستان خلکو او د افغانستان د اسلامي جمهوريت چارواکو ملګرو ملتونو ته بلنه ورکړې چې هيواد ته راشي او د افغانستان د سولې، ټيکاو او پرمختګ لپاره کار وکړي. ملګري ملتونه هډه لري چې د افغانستان د خلکو سره مرسته وکړي تر څو دغه اهداف تر لاسه شي. نو ځکه د ملګرو ملتونو کارکوونکي بايد د افغانستان د خلکو او د افغانستان د اسلامي جمهوريت د چارواکو د بشپړ امنيت څخه برخمن وي.

د کنډز په ولايت کې او همدارنګه په ټول افغانستان کې د ملګرو ملتونو کار کوونکو ته زيان نه دی رسېدلی او د دوي د احوال څخه خبر يوو.